

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീലക്ഷ്മീകുമാരതാതദേശിക കൃത
|| ശ്രീഹനുമദ്വിംശതിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീഹനുമദ്ധിംശതിഃ ॥

ഗുണാഭിരാമമിന്ദിരാകുമാരതാതവാരിധി-
പ്രസിദ്ധിമദ്രമാതടാകതീരസീമ്നി മാരുതിം ।
മുദാധിരുഹ്യ മാധവോ വൃഷാചലസ്ഥലാഭവി
പ്രകൽപതേ നികാമമത്ര പാലനായ ദേഹിനാം ॥ 1 ॥

അധിരുഹ്യ രഘുഭഹോ ഹരിം പ്രാക്
അരിശിക്ഷാമകൃതാധുനാ തു സോഽയം ।
കൃതതാതസമുദ്രതീരകേലിം
തമധിഷ്ഠായ തനോതി ദീനരക്ഷാം ॥ 2 ॥

കർമ്മാനുരൂഢ്യ വൃഷഭൂഭൃതി യഃ കരോതി
സ്തുണാം ഹിതാനി സ തു തന്നിരപേക്ഷ ഏവ ।
യസർവ്വമിഷ്ടമിഹ പുഷ്യതി വേംകടേശ-
സ്തദ്വൈഭവം കില രമാത്മജതാതസിന്ധോഃ ॥ 3 ॥

ക്രീഡാസരഃ കിമപി താതസമുദ്രനാമ
ലക്ഷ്മയാഃ പ്രസന്നലഘുശീതലമർപ്പയന്ത്യാഃ ।
അന്യദിധേയമനവേക്ഷ്യ സുതാനമുഷ്ടയാഃ
പ്രീത്യൈ മുരാരിരവതി പ്ലവഗാധിരുന്ധഃ ॥ 4 ॥

ശ്രീശൈലപൂർണ്ണമവതി സ്ഥ ഘടാംബുഹൃഷ്ടോ
യഃ പൂർവ്വമഞ്ജനഗിരൗ സ പുമാനിദാനീം ।
സ്ഥിത്വാ സമീരഭൂവി പാതി രമാകുമാര-
താതാംബുരാശിമുദിതോ ജനമൈന്ദിരേയം ॥ 5 ॥

ഹരിഃ പുരാ മാമധിരുഹ്യ ദാരുണം
ചകാര കർമ്മേതി സമീരജന്മനഃ ।

ശുചം നിരാകർത്തുമിവാശ്രിതഃ സ തം
ശുഭം നൃണാം സൗതി രമാസരസ്തടേ || 6 ||

ശൗരേഃ രമാതനയതാതസമുദ്രതീരേ
ഭാവസ്തടാഭപി ഭവാത്മജപുഷ്കരിണ്യാഃ |
സന്തമ്പതേ ഹി പുരുഷാഃ സമദർശിനോഽപി
പ്രായേണ സുനുഷു നിജേഷപി പക്ഷപാതം || 7 ||

ശ്ലാഘ്യതരക്ഷീരാബ്ധി-
ശ്രീതാതസമുദ്രയോരിയാൻഭേദഃ |
നിദ്രാതി തത്ര നിത്യം
ശ്രീപതിരനുകൂലമത്ര ജാഗർത്തി || 8 ||

ഫണിസരസീതടഭാഗാത്
അധികോ ലക്ഷ്മീസരസ്തടാഭോഗഃ |
ഗജവരദഃ കില തസ്മിൻ
ക്രീഡതി ഹരിരത്ര സർവ്വവരദായീ || 9 ||

രാമചന്ദ്രോദയാരംഭേ യസ്സുവേലാതിവർത്തനം |
ചക്രേ സമുദ്രസ്തം വന്ദേ ശ്രീസരസ്തീരപാവനിം || 10 ||

തടസീമനി താതസിന്ധു ബന്ധോ-
രമിതം ക്രീഡതി ഭാഗ്യമഞ്ജനായാഃ |
അകരോത്സഹസാ യദക്ഷശിക്ഷാഃ
നിയമേനൈവ നിജേന ബാഹുധാമ്നാ || 11 ||

നമത രമാകമലാകരലഹരീപരിവാഹസരണിവാസ്തവ്യം |
ഹരിസാർവ്വഭൗമമാനതഭരണോദ്യതശൗരിഭാരധൗരേയം || 12 ||

നിജതനുകനകാദ്രിമേത്യ നാഥേ
വിഹരതി വല്ലഭയാ സമം പ്രഹൃഷ്ടേ |
ഹരിരവതി ജഗന്തി താതസിന്ധോ-
രധിതടമാത്മസുഭൃത്യതാനുരൂപം || 13 ||

ചതുർഭുജഃ ശ്രീസരസീഹരീന്ദ്ര-
ഹസ്തേന ദത്തേ വരമാശ്രിതാനാം |
യദർത്ഥിനേ ഭൃത്യമുഖേന ദാനം
പ്രായഃ പ്രഭുണാം പ്രകൃതിസ്വഭാവഃ || 14 ||

ഇദം പ്രകർഷായ ഹരേർയദാർത്താൻ
സംരക്ഷതി ശ്രീസ്തരസീഹനുമാൻ |
മഹേശ്വരാനാം മഹതേ ഗുണായ
പ്രകൽപതേ ഭൃത്യജനപ്രഭാവഃ || 15 ||

ശ്രീസുന്ദതാതഗുരുസിന്ധുതടാഞ്ജനേയേ
സംപ്രത്യശേഷജനതാവനജാഗരുകേ |
ലക്ഷ്മയാ ഹരിർവ്വിഹരതേ യദേഷ സീതാ-
വിയോഗദിനക്ലപ്തതപോവിലാസഃ || 16 ||

പ്രായസ്തുല്യഃ പാദുകായമിഹാപി
ന്യാസസ്തീതാനായകാംഘ്രേസ്തഥാപി |
ധാത്രീരക്ഷാം സാ തതാനേതി കിം വാ
ലോകാൻ പാതി ശ്രീതടാകാഞ്ജനേയഃ || 17 ||

ഇന്ദിരാസുഹൃദഭേദഭാവനാ-
സന്തതേരിവ തദാത്മതാം വഹൻ |
തന്തനീതി കമലാസരസ്തടീ-
ഗന്ധവാഹതനയോ ജനാവനം || 18 ||

നാരായണീയേന മഹോദരേണ
നടത്പ്രകർഷോ ജഗതാം ത്രയാണാം |
കരോതി രക്ഷാം കലശാബ്ധികന്യാ-
സരസ്തടീമാരുതിസാർവ്വഭൗമഃ || 19 ||

കംസാരിതേജോഭരവൈഭവേന
സംസാരിണാമേഷ തനോതി രക്ഷാം |

രമാസരസ്യാം രഘുവീരസേനാ-
നാസീരസീമാഭടസാർവ്വഭൗമഃ || 20 ||

ഇതീന്ദിരാതടാകതീരവായുസുനുവിംശതിം
രമാകുമാരതാതയാർയനിർമ്മിതാം പഠന്തി യേ |
ധനം യശോ ബലം സുതാനരോഗതായുഷീ സുഖം
ലഭേയുരേവ മാനവാഃ കൃപാഭരാദ്രമാപതേഃ || 21 ||

യഥാ ഹരിർഭാസുരപുണ്യകോട്യാം
യഥാ ച ഗൗരീ വരകാമകോട്യാം |
തഥാ മഹോദാരകുമാരതാത-
കല്യാണകോട്യാം കമലാ സമിന്ധേ || 22 ||

കുർവ്വന്തി ബ്രാഹ്മണാനാം തു
കല്യാണശതമമ്പഹം |
തസ്മാത് കല്യാണ കോടീതി
സത്യനാമാ പ്രകാശതേ || 23 ||

|| ഇതി ശ്രീഹനുമദിംശതിഃ സംപൂർണാ ||